

## SHIVANANDA LAHARI

kaḷābhyaṃ chūḍālaṅkṛtaśaśikaḷābhyaṃ nijatapaḥ-  
-phalābhyaṃ bhaktēṣu prakāṭitaphalābhyaṃ bhavatu mē □  
śivābhyaṃastōkatribhuvanaśivābhyaṃ hṛdi puna-  
-rbhavābhyaṃānandasphuradanubhavābhyaṃ natiriyam □ 1 □

gaḷantī śambhō tvachcharitasaritaḥ kilbiṣarajō  
daḷantī dhīkulyāsaraṇiṣu patantī vijayatām □  
diśantī saṃsārabhramaṇaparitāpōpaśamanam  
vasantī machchētōhradabhuvi śivānandalaharī □ 2 □

trayīvēdyam hṛdyam tripuraharamādyam trinayanam  
jaṭābhārōdāram chaladuragahāram mṛgadham □  
mahādēvam dēvam mayi sadayabhāvam paśupatiṃ  
chidālbam sāmham śivamativiḍambam hṛdi bhajē □ 3 □

sahasram vartantē jagati vibudhāḥ kṣudraphaladā  
na manyē svapnē vā tadanusaraṇam tatkr̥taphalam □  
haribrahmādīnāmapi nikaṭabhājāmasulabham  
chiram yāchē śambhō śiva tava padāmbhōjabhajanam □ 4 □

smṛtau śāstrē vaidyē śakunakavitāgānaphaṇitau  
purāṇē mantrē vā stutinaṭanahāsyēṣvachaturaḥ □  
katham rājñām pṛitirbhavati mayi kō'ham paśupatē  
paśuṃ mām sarvajña prathita kṛpayā pālaya vibhō □ 5 □

ghaṭō vā mṛtpiṇḍō'pṇurapi cha dhūmō'gnirachalaḥ  
paṭō vā tanturvā pariharati kiṃ ghōraśamanam □  
vṛthā kaṅṭhakṣōbham vahasi tarasā tarkavachasā  
padāmbhōjam śambhōrbhaja paramasaukhyam vraja sudhīḥ □ 6 □

manastē pādābjē nivasatu vachaḥ stōtraphaṇitau  
karau chābhyaṛchāyām śrutirapi kathākaraṇavidhau □  
tava dhyānē buddhirnayanayugaḷam mūrtivibhavē  
paragranthānkairvā paramaśiva jānē paramataḥ □ 7 □

yathā buddhiḥ śuktam rajatamiti kāchāśmani maṇi-  
-rjalē paiṣṭē kṣīram bhavati mṛgatṛṣṇāsu salilam □

tathā dēvabhrāntyā bhajati bhavadanyaṃ jaḍajanō  
mahādēvēśaṃ tvāṃ manasi cha na matvā paśupatē □ 8 □

gabhirē kāsārē viśati vijanē ghōravipinē  
viśālē śailē cha bhramati kusumārthaṃ jaḍamatih □  
samarpyaikaṃ chētaḥ sarasijamumānātha bhavatē  
sukhēnāvasthātuṃ jana iha na jānāti kimahō □ 9 □

naratvaṃ dēvatvaṃ nagavanamṛgatvaṃ maśakatā  
paśutvaṃ kīṭatvaṃ bhavatu vihagatvādi jananam □  
sadā tvatpādābjasmaraṇaparamānandalaharī-  
-vihārāsaktaṃ chēddhṛdayamiha kiṃ tēna vapuṣā □ 10 □

vaṭurvā gēhī vā yatirapi jaṭī vā taditarō  
narō vā yaḥ kaśchidbhavatu bhava kiṃ tēna bhavati □  
yadīyaṃ hṛtpadmaṃ yadi bhavadadhīnaṃ paśupatē  
tadīyastvaṃ śambhō bhavasi bhavabhāraṃ cha vahasi □ 11 □

guhāyāṃ gēhē vā bahirapi vanē vā'driśikharē  
jalē vā vahnau vā vasatu vasatēḥ kiṃ vada phalam □  
sadā yasyaivāntaḥkaraṇamapi śambhō tava padē  
sthitam chēdyōgō'sau sa cha paramayōgī sa cha sukhī □ 12 □

asārē saṃsārē nijabhajanadūrē jaḍadhiyā  
bhramantaṃ māmandhaṃ paramakṛpayā pātumuchitam □  
madanyaḥ kō dīnastava kṛpaṇarakṣātinipuṇa-  
-stvadanyaḥ kō vā mē trijagati śaraṇyaḥ paśupatē □ 13 □

prabhustvaṃ dīnānāṃ khalu paramabandhuḥ paśupatē  
pramukhyō'haṃ tēṣāmapī kimuta bandhutvamanayōḥ □  
tvayaiva kṣantavyāḥ śiva madaparādhāścha sakalāḥ  
prayatnātkartavyaṃ madavanamiyaṃ bandhusaraṇih □ 14 □

upēkṣā nō chētkiṃ na harasi bhavaddhyānavimukhāṃ  
durāśābhūyiṣṭhāṃ vidhilipimaśaktō yadi bhavān □  
śirastadvaiddhātraṃ nanakhalu suvr̥ttaṃ paśupatē  
kathaṃ vā niryatnaṃ karanakhamukhēnaiva lulitam □ 15 □

virīñchirdīrghāyurbhavatu bhavatā tatparaśira-  
-śchatuṣkaṃ saṃrakṣyaṃ sa khalu bhuvi dainyaṃ likhitavān □  
vichāraḥ kō vā māṃ viśada kṛpayā pāti śiva tē  
kaṭākṣavyāpāraḥ svayamapi cha dīnāvanaparaḥ □ 16 □

phalādvā puṇyānāṃ mayi karuṇayā vā tvayi vibhō  
prasannē'pi svāmin bhavadamalapādābjayugaḷam □  
katham paśyeyaṃ māṃ sthagayati namaḥ sambhramajuṣāṃ  
nilimpānāṃ śrēṇirnijakanakamāṇikyamakuṭaiḥ □ 17 □

tvamēkō lōkānāṃ paramaphaladō divyapadavīm  
vahantastvanmūlāṃ punarapi bhajantē harimukhāḥ □  
kiyadvā dākṣiṇyaṃ tava śiva madāśā cha kiyatī  
kadā vā madrakṣāṃ vahasi karuṇāpūritadṛśā □ 18 □

durāśābhūyiṣṭhē duradhipagrhadvāraghaṭakē  
durantē saṃsārē duritanilayē duḥkhajanakē □  
madāyāsaṃ kiṃ na vyapanayasi kasyōpakṛtayē  
vadēyaṃ prītiśchēttava śiva kṛtārthāḥ khalu vayam □ 19 □

sadā mōhāṭavyāṃ charati yuvatīnāṃ kuchagirau  
naṭatyāśāśākhāsvaṭati jhaṭiti svairamabhitaḥ □  
kapālin bhikṣō mē hrdayakapimatyantachapalaṃ  
dṛḍhaṃ bhaktyā baddhvā śiva bhavadadhīnaṃ kuru vibhō □ 20 □

dhr̥tistambhādharāṃ dṛḍhaguṇanibaddhāṃ sagamanāṃ  
vichitrāṃ padmāḍhyāṃ pratidivasasanmārgaghaṭitām □  
smarārē machchētaḥsphuṭapaṭakuṭīm prāpya viśadāṃ  
jaya svāmin śaktyā saha śiva gaṇaiḥ sēvita vibhō □ 21 □

pralōbhādyairarthāharaṇaparatantrō dhanigrhē  
pravēsōdyuktaḥ san bhramati bahudhā taskarapatē □  
imaṃ chētaśchōraṃ kathamiha sahē śāṅkara vibhō  
tavādhīnaṃ kṛtvā mayi niraparādhē kuru kṛpām □ 22 □

karōmi tvatpūjāṃ sapadi sukhadō mē bhava vibhō  
vidhitvaṃ viṣṇutvaṃ diśasi khalu tasyāḥ phalamiti □  
punaścha tvāṃ draṣṭuṃ divi bhuvi vahanpakṣimrgatā-  
-madrṣṭvā tatkhēdaṃ kathamiha sahē śāṅkara vibhō □ 23 □

kadā vā kailāsē kanakamaṇisaudhē saha gaṇai-  
-rvasan śambhōragrē sphuṭaghaṭitamūrdhāñjalipuṭaḥ □  
vibhō sām̐ba svāminparamaśiva pāhīti nigada-  
-nvidhātṛṇāṃ kalpān kṣaṇamiva vinēṣyāmi sukhataḥ □ 24 □

stavairbrahmādīnāṃ jayajayavachōbhirniyamināṃ  
gaṇānāṃ kēlībhirmadakalamahōkṣasya kakudi □  
sthitāṃ nīlagrīvaṃ trinayanamumāśliṣṭavapuṣaṃ

kadā tvāṃ paśyēyaṃ karadhṛtamṛgaṃ khaṇḍaparaśum □ 25 □

kadā vā tvāṃ dṛṣṭvā giriśa tava bhavyāṅghriyugaḷaṃ  
gṛhītvā hastābhyāṃ śirasi nayanē vakṣasi vahan □  
samāśliṣyāghrāya sphuṭajalajagandhānparimalā-  
-nalābhyāṃ brahmādyairmudamanubhaviṣyāmi hṛdayē □ 26 □

karasthē hēmādrau giriśa nikaṭasthē dhanapatau  
gṛhasthē svarbhūjāmarasurabhichintāmaṇigaṇē □  
śiraḥsthē śītāṃśau charaṇayugaḷasthē'khilaśubhē  
kamarthaṃ dāsyē'haṃ bhavatu bhavadarthaṃ mama manaḥ □ 27 □

sārūpyaṃ tava pūjanē śiva mahādēvēti saṅkīrtanē  
sāmīpyaṃ śivabhaktidhuryajanaśāṅgatyasambhāṣaṇē □  
sālōkyāṃ cha charācharātmakatanudhyānē bhavānīpatē  
sāyujyaṃ mama siddhamatra bhavati svāmin kṛtārthō'smyaham □ 28 □

tvatpādāmbujamarchayāmi paramaṃ tvāṃ chintayāmyanvahaṃ  
tvāmīśaṃ śaraṇaṃ vrajāmi vachasā tvāmēva yāchē vibhō □  
vīkṣāṃ mē diśa chākṣuṣīṃ sakaruṇāṃ divyaiśchiraṃ prārthitāṃ  
śambhō lōkagurō madīyamanasaḥ saukhyōpadēśaṃ kuru □ 29 □

vastrōddhūtavidhau sahasrakaratā puṣpārchanē viṣṇutā  
gandhē gandhavahātmatā'nnapachanē barhirmukhādhyakṣatā □  
pātrē kāñchanagarbhatāsti mayi chēdbālēnduchūḍāmaṇē  
śuśrūṣāṃ karavāṇi tē paśupatē svāmiṃstrilōkīgurō □ 30 □

nālaṃ vā paramōpakārakamidaṃ tvēkaṃ paśūnāṃ patē  
paśyan kukṣigatāṃścharācharagaṇān bāhyasthitān rakṣitum □  
sarvāmartyapalāyanauṣadhamatijvālākaraṃ bhīkaraṃ  
nikṣiptaṃ garaḷaṃ gaḷē na giḷitaṃ nōdgīrṇamēva tvayā □ 31 □

jvālōgraḥ sakalāmarātibhayadaḥ kṣvēḷaḥ kathaṃ vā tvayā  
dṛṣṭaḥ kiṃ cha karē dhṛtaḥ karatalē kiṃ pakvajambūphalam □  
jihvāyāṃ nihitaścha siddhaghuṭikā vā kaṇṭhadēśē bhṛtaḥ  
kiṃ tē nīlamanīrvibhūṣaṇamayāṃ śambhō mahātman vada □ 32 □

nālaṃ vā sakṛdēva dēva bhavataḥ sēvā natirvā nutiḥ  
pūjā vā smaraṇaṃ kathāśravaṇamapyālōkanaṃ mādrśām □  
svāminnasthiradēvatānusaraṇāyāsēna kiṃ labhyatē  
kā vā muktiritaḥ kutō bhavati chētkiṃ prārthanīyaṃ tadā □ 33 □

kiṃ brūmastava sāhasaṃ paśupatē kasyāsti śambhō bhava-  
-ddhairyaṃ chēdṛśamātmanaḥ sthiritiyaṃ chānyaiḥ kathāṃ labhyatē □  
bhraśyaddēvagaṇaṃ trasanmunigaṇaṃ naśyatprapañchaṃ layaṃ  
paśyannirbhaya ēka ēva viharatyānandasāndrō bhavān □ 34 □

yōgakṣēmadhurandharasya sakalaśrēyaḥpradōdyōginō  
dṛṣṭādṛṣṭamatōpadēśakṛtinō bāhyāntaravyāpinaḥ □  
sarvajñasya dayākarasya bhavataḥ kiṃ vēditavyaṃ mayā  
śambhō tvaṃ paramāntaraṅga iti mē chittē smarāmyanvahaṃ □ 35 □

bhaktō bhaktiguṇāvṛtē mudamṛtāpūrṇē prasannē manaḥ  
kumbhē sām̐ba tavāṅghripallavayugaṃ saṃsthāpya saṃvitphalam □  
satvaṃ mantramudīrayannijaśārīrāgāraśuddhiṃ vahan  
puṇyāhaṃ prakāṭikarōmi ruchiraṃ kalyāṇamāpādayan □ 36 □

āmnāyāmbudhimādarēṇa sumanaḥsaṅghāḥ samudyanmanō  
manthānaṃ dṛḍhabhaktirajjusahitaṃ kṛtvā mathitvā tataḥ □  
sōmaṃ kalpataruṃ suparvasurabhiṃ chintāmaṇiṃ dhīmatāṃ  
nityānandasudhāṃ nirantararamāsaubhāgyamātanvatē □ 37 □

prākpuṇyāchalamārgadarśitasudhāmūrtiḥ prasannaḥ śivaḥ  
sōmaḥ sadgaṇasēvitō mṛgadharah pūrṇastamōmōchakah □  
chētaḥ puṣkaralakṣitō bhavati chēdānandapāthōnidhiḥ  
prāgalbhyēna vijṛmbhatē sumanasāṃ vṛttistadā jāyatē □ 38 □

dharmō mē chaturaṅghrikaḥ sucharitaḥ pāpaṃ vināśaṃ gataṃ  
kāmakrōdhamadādayō vigaḷitāḥ kālāḥ sukhāviṣkṛtāḥ □  
jñānānandamahauśadhiḥ suphalitā kaivalyanāthē sadā  
mānyē mānasapuṇḍarīkanagarē rājāvataṃsē sthitē □ 39 □

dhīyantrēṇa vachōghaṭēna kavitākulyōpakulyākramai-  
-rānītaiścha sadāśivasya charitāmbhōrāśidivyaṃṛtaiḥ □  
hṛtkēdārayutāścha bhaktikalamāḥ sāphalyamātanvatē  
durbhikṣānmama sēvakasya bhagavanviśvēśa bhītiḥ kutaḥ □ 40 □

pāpōtpātavimōchanāya ruchiraiśvaryāya mṛtyuñjaya  
stōtradhyānanatipradakṣiṇasaparyālōkanākarṇanē □  
jihvāchittaśirōṅghrihastanayanaśrōtrairaḥ prārthitō  
māmājñāpaya tannirūpaya muhuramēva mā mē'vachaḥ □ 41 □

gāmbhīryaṃ parikhāpadaṃ ghanadhṛtiḥ prākāra udyadguṇa-  
-stōmaśchāptabalaṃ ghanēndriyachayō dvārāṇi dēhē sthitaḥ □  
vidyā vastusaṃṛddhiritiyakhilasāmagrīsamētē sadā

durgātipriyadēva māmakamanōdurgē nivāsaṃ kuru □ 42 □

mā gachCha tvamitastatō giriśa bhō mayyēva vāsaṃ kuru  
svāminnādikirāta māmakamanaḥkāntārasīmāntarē □  
vartantē bahuśō mṛgā madajuṣō mātsaryamōhādaya-  
-stānhatvā mṛgayāvinōdaruchitālābhaṃ cha samprāpsyasi □ 43 □

karalagnamṛgaḥ karīndrabhaṅgō  
ghanaśārdūlavikhaṇḍanō'stajantuḥ □  
giriśō viśadākṛtiścha chētaḥ-  
-kuharē pañchamukhō'sti mē kutō bhīḥ □ 44 □

Chandaḥśākhiśikhānvitairdvijavaraiḥ saṃsēvitē śāśvatē  
saukhyāpādini khēdabhēdini sudhāsāraiḥ phalairdīpitē □  
chētaḥpakṣiśikhāmaṇē tyaja vṛthāsañchāramanyairalaṃ  
nityaṃ śaṅkarapādapadmayugaīnīḍē vihāraṃ kuru □ 45 □

ākīrṇē nakharājikāntivibhavairudyatsudhāvaibhavai-  
-rādhautē'pi cha padmarāgalalitē haṃsavrajairāśritē □  
nityaṃ bhaktivadhūgaṇaiścha rahasi svēchChāvihāraṃ kuru  
sthitvā mānasarājahaṃsa girijānāthāñghrisaudhāntarē □ 46 □

śambhudhyānavasantaṅgini hṛdārāmē'ghajīrṇachChadāḥ  
srastā bhaktilatāchChaṭā vilasitāḥ puṇyapravāḷaśritāḥ □  
dīpyantē guṇakōrakā japavachaḥpuṣpāṇi sadvāsanā  
jñānānandasudhāmarandalaharī saṃvitphalābhyunnatiḥ □ 47 □

nityānandarasālayaṃ suramunisvāntāmbujātāśrayaṃ  
svachChaṃ saddvijasēvitaṃ kaluṣahr̥tsadvāsanāviṣkṛtam □  
śambhudhyānasarōvaraṃ vraja manōhaṃsāvataṃsa sthiraṃ  
kiṃ kṣudrāśrayapalvalabhramaṇasañjātaśramaṃ prāpsyasi □ 48 □

ānandāmṛtapūritā harapadāmbhōjālavālōdyatā  
sthairyōpaghnamupētya bhaktilatikā śākhōpaśākhānvitā □  
uchChairmānasakāyamānapaṭalīmākramya niṣkalmaṣā  
nityābhīṣṭaphalapradā bhavatu mē satkarmasaṃvardhitā □ 49 □

sandhyārambhavijṛmbhitaṃ śrutiśiraḥsthānāntarādhiṣṭhitaṃ  
saprēmabhramarābhirāmamasakṛtsadvāsanāśōbhitam □  
bhōgīndrābharaṇaṃ samastasumanaḥpūjyaṃ guṇāviṣkṛtam  
sēvē śrīgirimallikārjunamahāliṅgaṃ śivāliṅgitam □ 50 □

bhṛṅgīchChānaṭanōtkāṭaḥ karamadagrāhī sphuranmādhavā-  
-hlādō nādayutō mahāsītavapuḥ pañchēṣuṇā chādṛtaḥ □  
satpakṣaḥ sumanōvanēṣu sa punaḥ sākṣānmadīyē manō-  
-rājīvē bhramarādhipō viharatāṃ śrīśailavāsī vibhuḥ □ 51 □

kāruṇyāmṛtavarṣiṇaṃ ghanavīpadgrīṣmachChidākarmaṭhaṃ  
vidyāsasyaphalōdayāya sumanaḥsaṃsēvyamichChākṛtim □  
nṛtyadbhaktamayūramadrinīlayaṃ chañchajjaṭāmaṇḍalaṃ  
śambhō vāñChatī nīlakandhara sadā tvāṃ mē manaśchātakaḥ □ 52 □

ākāśēna śikhī samastaphaṇināṃ nētrā kalāpī natā-  
-nugrāhipraṇavōpadēśaninadaiḥ kēkīti yō gīyatē □  
śyāmāṃ śailasamudbhavāṃ ghanaruchiṃ dṛṣṭvā naṭantaṃ mudā  
vēdāntōpavanē vihārarasikaṃ taṃ nīlakaṇṭhaṃ bhajē □ 53 □

sandhyā gharmadinātyayō harikarāghātaprabhūtānaka-  
-dhvānō vāridagarjitaṃ divīśadām dṛṣṭichChaṭā chañchalā □  
bhaktānāṃ paritōṣabāṣpavitatīrvṛṣṭirmayūrī śivā  
yasminnujvalatāṇḍavaṃ vijayatē taṃ nīlakaṇṭhaṃ bhajē □ 54 □

ādyāyāmitatējasē śrutipadairvēdyāya sādhyāya tē  
vidyānandamayātmanē trijagataḥ saṃrakṣaṇōdyōginē □  
dhyēyāyākhilayōgibhiḥ suragaṇairgēyāya māyāvinē  
samyaktāṇḍavasambhramāya jaṭinē sēyaṃ natiḥ śambhavē □ 55 □

nityāya triguṇātmanē purajitē kātyāyanīśrēyasē  
satyāyādikuṭumbinē munimanaḥ pratyakṣachinmūrtayē □  
māyāsṛṣṭajagattrayāya sakalāmnāyāntasañchāriṇē  
sāyantāṇḍavasambhramāya jaṭinē sēyaṃ natiḥ śambhavē □ 56 □

nityaṃ svōdarapōṣaṇāya sakalānuddīśya vittāśayā  
vyarthaṃ paryaṭanaṃ karōmi bhavataḥ sēvāṃ na jānē vibhō □  
majjanmāntarapuṇyapākabalatastvaṃ śarva sarvāntara-  
-stiṣṭhasyēva hi tēna vā paśupatē tē rakṣaṇīyō'smyaham □ 57 □

ēkō vārijabāndhavaḥ kṣitinabhōvyāptaṃ tamōmaṇḍalaṃ  
bhittvā lōchanagōcharō'pi bhavati tvāṃ kōṭisūryaprabhaḥ □  
vēdyah kim na bhavasyahō ghanataraṃ kīdṛgbhavēnmattama-  
-statsarvaṃ vyapanīya mē paśupatē sākṣātprasannō bhava □ 58 □

haṃsaḥ padmavanaṃ samichChatī yathā nīlāmbudaṃ chātakaḥ  
kōkaḥ kōkanadapriyaṃ pratidinaṃ chandraṃ chakōrastathā □  
chētō vāñChatī māmakaṃ paśupatē chinmārgamṛgyaṃ vibhō

gaurīnātha bhavatpadābjayugaḷaṃ kaivalyasaukhyapradam ॥ 59 ॥

rōdhastōyahṛtaḥ śramēṇa pathikaśChāyāṃ tarōvr̥ṣṭitō  
bhītaḥ svasthagr̥haṃ gr̥hasthamatithirdīnaḥ prabhuṃ dhārmikam ॥  
dīpaṃ santamasākulaścha śikhinaṃ śītāvṛtastvaṃ tathā  
chētaḥ sarvabhayāpahaṃ vraja sukhaṃ śambhōḥ padāmbhōruham ॥ 60 ॥

aṅkōlaṃ nijabījasantatirayaskāntōpalaṃ sūchikā  
sādhvī najavibhuṃ latā kṣitiruhaṃ sindhuḥ saridvallabham ॥  
prāpnōtīha yathā tathā paśupatēḥ pādāravindadvayaṃ  
chētōvṛttirupētya tiṣṭhati sadā sā bhaktirityuchyatē ॥ 61 ॥

ānandāśrubhirātanōti pulakaṃ nairmalyataśChādanaṃ  
vāchāśaṅkhamukhē sthitaiścha jaṭharāpūr̥tiṃ charitrāmṛtaiḥ ॥  
rudrākṣairbhasitēna dēva vapuṣō rakṣāṃ bhavadbhāvanā-  
-paryāṅkē vinivēśya bhaktijananī bhaktārbhakaṃ rakṣati ॥ 62 ॥

mārgāvartitapādukā paśupatēraṅgasya kūr̥chāyatē  
gaṇḍūśambuniṣēchanam puraripōr̥divyābhiṣēkāyatē ॥  
kiñchidbhakṣitamāṃsaśēśakabaḷaṃ navyōpahārāyatē  
bhaktiḥ kiṃ na karōtyahō vanacharō bhaktāvataṃsāyatē ॥ 63 ॥

vakṣastāḍanamantakasya kaṭhināpasmārasammardanaṃ  
bhūbhṛtparyaṭanaṃ namatsuraśīraḥkōṭīrasaṅgharṣaṇam ॥  
karmēdaṃ mṛdulasya tāvakapadadvandvasya kiṃ vōchitam  
machchētōmaṇipādukāviharaṇam śambhō sadāṅgīkuru ॥ 64 ॥

vakṣastāḍanaśaṅkayā vichalitō vaivasvatō nirjarāḥ  
kōṭīrōjjvalaratnadīpakalikānīrājanaṃ kurvatē ॥  
dṛṣṭvā muktivadhūstanōti nibhṛtāślēśaṃ bhavānīpatē  
yachchētastava pādapadmabhajanaṃ tasyēha kiṃ durlabham ॥ 65 ॥

krīḍār̥thaṃ sṛjasi prapañchamakhilam krīḍāmrgāstē janāḥ  
yatarmācharitam mayā cha bhavataḥ prītyai bhavatyēva tat ॥  
śambhō svasya kutūhalasya karaṇam machchēṣṭitam niśchitam  
tasmānmāmakarakṣaṇam paśupatē kartavyamēva tvayā ॥ 66 ॥

bahuvidhaparitōṣabāṣpapūra-  
-sphuṭapulakāṅkitachārūbhōgabhūmim ॥  
chirapadaphalakāṅkṣisēvyamānām  
paramasadāśivabhāvanām prapadyē ॥ 67 ॥



amitamudamṛtaṃ muhurduhantīm  
vimalabhavatpadagōṣṭhamāvasantīm □  
sadaya paśupatē supuṇyapākāṃ  
mama paripālaya bhaktidhēnumēkām □ 68 □

jaḍatā paśutā kaḷaṅkitā  
kuṭilacharatvaṃ cha nāsti mayi dēva □  
asti yadi rājamaulē  
bhavadābharaṇasya nāsmi kiṃ pātram □ 69 □

arahasi rahasi svatantrabuddhyā  
varivasituṃ sulabhaḥ prasannamūrtiḥ □  
agaṇitaphaladāyakaḥ prabhurmē  
jagadadhikō hr̥di rājaśēkharō'sti □ 70 □

ārūḍhabhaktiguṇakuñchitabhāvachāpa-  
-yuktaiḥ śivasmaraṇabāṇagaṇairamōghaiḥ □  
nirjitya kilbiṣaripūnvijayī sudhīndraḥ  
sānandamāvahati susthirarājalakṣmīm □ 71 □

dhyānāñjanēna samavēkṣya tamaḥpradēśaṃ  
bhittvā mahābalibhirīśvaranāmamantraiḥ □  
divyāśritaṃ bhujagabhūṣaṇamudvahanti  
yē pādapadmamiha tē śiva tē kṛtārthāḥ □ 72 □

bhūdāratāmudavahadyadapēkṣayā śrī-  
-bhūdāra ēva kimataḥ sumatē labhasva □  
kēdāramākalitamuktimahauṣadhīnāṃ  
pādāravindabhajanaṃ paramēśvarasya □ 73 □

āśāpāśaklēśadurvāsanādi-  
-bhēdōdyuktairdivyagandhairamandaiḥ □  
āśāśāṭīkasya pādāravindaṃ  
chētaḥpēṭīm vāsitaṃ mē tanōtu □ 74 □

kaḷyāṇinaṃ sarasachitragatiṃ savēgam  
sarvēṅgitajñamanaghaṃ dhruvalakṣaṇāḍhyam □  
chētasturaṅgamadhiruhya chara smarārē  
nētaḥ samastajagatāṃ vṛṣabhādhirūḍha □ 75 □

bhaktirmahēśapadapuṣkaramāvasantī  
kādambinīva kurutē paritōṣavarṣam □  
sampūritō bhavati yasya manastaṭāka-

-stajjanmasasyamakhilam saphalam cha nānyat □ 76 □

buddhiḥ sthirā bhavitumīśvarapādapadma-  
-saktā vadhūrvirahiṇīva sadā smarantī □  
sadbhāvanāsmaraṇadarśanakīrtanādi  
sammōhitēva śivamantrajapēna vintē □ 77 □

sadupachāraavidhiṣvanubōdhitām  
savinayām suhrdam samupāśritām □  
mama samuddhara buddhimimām prabhō  
varaguṇēna navōḍhavadhūmiva □ 78 □

nityam yōgimanaḥ sarōjadaḷasañchāraḥsamastvatkramaḥ  
śambhō tēna katham kaṭhōrayamarāḍvakṣaḥkavāṭakṣatiḥ □  
atyantaḥ mṛdulaḥ tvadaṅghriyugaḷam hā mē manaśchintaya-  
-tyētallōchanagōcharaḥ kuru vibhō hastēna saṁvāhayē □ 79 □

ēṣyatyēṣa janim manō'sya kaṭhinam tasminnaṭānīti ma-  
-drakṣāyai girisīmni kōmalapadanyāsaḥ purābhyāsitaḥ □  
nō chēddivyagrḥāntarēṣu sumanastalpēṣu vēdyādiṣu  
prāyaḥ satsu śilātalēṣu naṭanam śambhō kimarthaḥ tava □ 80 □

kañchitkālamumāmahēsa bhavataḥ pādāravindārchanaiḥ  
kañchiddhyānasamādhībhiścha natibhiḥ kañchitkathākarṇanaiḥ □  
kañchitkañchidavēkṣaṇaiścha nutibhiḥ kañchiddaśāmīdṛṣīm  
yaḥ prāpnōti mudā tvadarpitamanā jīvan sa muktaḥ khalu □ 81 □

bāṇatvaḥ vṛṣabhatvamardhavapuṣā bhāryātvamāryāpatē  
ghōṇitvaḥ sakhitā mṛdaṅgavahatā chētyādi rūpaḥ dadhau □  
tvatpādē nayanārpaṇam cha kṛtavāmstvaddēhabhāgō hariḥ  
pūjyātpūjyatarāḥ sa ēva hi na chētkō vā tadanyō'dhikaḥ □ 82 □

jananamṛtiyutānām sēvayā dēvatānām  
na bhavati sukhālēśaḥ saṁśayō nāsti tatra □  
ajanimamṛtarūpaḥ sām̐bāmīśam bhajantē  
ya iha paramasaukhyam tē hi dhanyā labhantē □ 83 □

śiva tava paricharyāsannidhānāya gauryā  
bhava mama guṇadhuryām buddhikanyām pradāsyē □  
sakalabhuvanabandhō sachchidānandasindhō  
sadaya hṛdayagēhē sarvadā saṁvasa tvam □ 84 □

jaladhimathanadakṣō naiva pātālabhēdī  
na cha vanamṛgayāyāṃ naiva lubdhaḥ pravīṇaḥ □  
aśanakusumabhūṣāvastramukhyāṃ saparyāṃ  
kathaya kathamaḥam tē kalpayānīndumaulē □ 85 □

pūjādravyasamṛddhayō virachitāḥ pūjāṃ kathaṃ kurmahē  
pakṣitvaṃ na cha vā kiṭitvamapi na prāptaṃ mayā durlabham □  
jānē mastakamaṅghripallavamumājānē na tē'haṃ vibhō  
na jñātaṃ hi pitāmahēna hariṇā tattvēna tadrūpiṇā □ 86 □

aśanaṃ garaḷaṃ phaṇī kalāpō  
vasanaṃ charma cha vāhanaṃ mahōkṣaḥ □  
mama dāsyasi kiṃ kimasti śambhō  
tava pādāmbujabhaktimēva dēhi □ 87 □

yadā kṛtāmbhōnidhisētubandhanaḥ  
karasthalādhaḥkṛtaparvatādhipaḥ □  
bhavāni tē laṅghitapadmasambhava-  
-stadā śivārchāstavabhāvanakṣamaḥ □ 88 □

natibhirnutibhistvamīśa pūjā-  
-vidhibhirdhyānasamādhibhirna tuṣṭaḥ □  
dhanuṣā musalēna chāśmabhirvā  
vada tē prītikaraṃ tathā karōmi □ 89 □

vachasā charitaṃ vadāmi śambhō-  
-rahamudyōgavidhāsu tē'prasaktaḥ □  
manasākṛtimīśvarasya sēvē  
śirasā chaiva sadāśivaṃ namāmi □ 90 □

ādyāvidyā hṛdgatā nirgatāsī-  
-dvidyā hṛdyā hṛdgatā tvatprasādāt □  
sēvē nityaṃ śrīkaraṃ tvatpadābjaṃ  
bhāvē muktērbhājanaṃ rājamaulē □ 91 □

dūrīkṛtāni duritāni durakṣarāṇi  
daurbhāgyaduḥkhadurahaṅkṛtidurvachāṃsi □  
sāraṃ tvadīyacharitaṃ nitarāṃ pibantaṃ  
gaurīśa māmihā samuddhara satkaṭākṣaiḥ □ 92 □

sōmakaḷādharamaulau  
kōmalaghanakandharē mahāmahasi □  
svāmini girijānāthē

māmakahṛdayaṃ nirantaraṃ ramatām □ 93 □

sā rasanā tē nayanē  
tāvēva karau sa ēva kṛtakṛtyaḥ □  
yā yē yau yō bhargaṃ  
vadatikṣētē sadārchataḥ smarati □ 94 □

atimṛdulau mama charaṇā-  
-vatikaṭhinaṃ tē manō bhavānīśa □  
iti vichikitsāṃ santyaja  
śiva kathamāsīdgirau tathā vēśaḥ □ 95 □

dhairyāṅkuśēna nibhṛtaṃ  
rabhasādākṛṣya bhaktiśrīnkhalayā □  
purahara charaṇālānē  
hṛdayamadēbhaṃ badhāna chidyantraīḥ □ 96 □

pracharatyabhitaḥ pragalbhavṛtṭyā  
madavānēṣa manaḥ karī garīyān □  
parigrhya nayēna bhaktirajvā  
parama sthāṇu padaṃ dṛḍhaṃ nayāmum □ 97 □

sarvālaṅkārayuktāṃ saraḷapadayutāṃ sādhuṽṛttāṃ suvarṇāṃ  
sadbhiḥ saṃstūyamānāṃ sarasaguṇayutāṃ lakṣitāṃ lakṣaṇādḍhyām □  
udyadbhūṣāvisēṣāmupagatavinayāṃ dyōtamānārtharēkhāṃ  
kalyāṇīm dēva gaurīpriya mama kavitākanyakāṃ tvaṃ grhāṇa □ 98 □

idaṃ tē yuktaṃ vā paramaśiva kāruṇyajaladhē  
gatau tiryagrūpaṃ tava padaśirōdarśanadhiyā □  
haribrahmāṇau tau divi bhuvi charantau śramayutau  
kathaṃ śambhō svāminkathaya mama vēdyō'si purataḥ □ 99 □

stōtrēṇālamahaṃ pravachmi na mṛṣā dēvā viriñchādayaḥ  
stutyānāṃ gaṇanāprasaṅgasamayē tvāmagraganyaṃ viduḥ □  
māhātmyāgravichāraṇaprakaraṇē dhānātuṣastōmava-  
-ddhūtāstvāṃ viduruttamōttamaphalaṃ śambhō bhavatsēvakāḥ □ 100 □

iti śrīmatparamahaṃsaparivrājakāchāryasya śrīgōvindabhagavatpūjyapādaśiṣyasya  
śrīmachChāṅkarabhagavataḥ kṛtau śivānandalaharī □